



စာသင်္ကြံ တေးဆရာ - Su Myat Aung

အင်မော်တယ်သိုင်းသမား

(ရှောင်းချန်)

(Chapter 16 - 30)

စာစဉ် - ၂

အပိုင်း ၁၆

ရှောင်းကျန်းက ခပ်မတ်မတ်ရပ်ကာသူ၏အထွတ်အထိပ်အဆင့် စွမ်းအား တွေကို အမြင့်ဆုံးအဆင့်ထိ တိုးမြှင့်လိုက်သည်။ သူက ရိုးရှင်းစွာဖြင့် ရှောင်းချန် သတိလက်လွတ် ဖြစ်နေသည့်အချိန်တွင် တစ်ချက်တည်းဖြင့် လှုပ်ရှားကာ သတ်ဖြတ်နိုင်ရန် ဖိအားပေးလေ၏။

ခရမ်းမိုးကြိုးနတ်ဘုရား ဆင့်ခေါ်ခြင်း နတ်သိုင်းကိုထုတ်သုံးပြီးနောက် ရှောင်ချန်း၏အာရုံခံစားနိုင်စွမ်းက မြင့်မားလာခဲ့သည်။ ထို့အပြင် သူက ချီ စွမ်းအင်စီးဆင်းမှုတွင် သေချာစွာကျင့်ကြံထားသဖြင့် ရှောင်းချန်းအတွက် ရှောင်းကျန်း၏သတ်ဖြတ်လိုစိတ်ဟာ သူ့အပေါ်ပြင်းထန်လွန်းလှသော အရှိန်နှုန်းဖြင့်ပင် သက်ရောက်မခံရပေ။

ရှောင်းချန်ကို သူ ဖျော့တော့စွာ ပြုံးပြလိုက်ပြီး အပူပင်ကင်းမဲ့စွာဖြင့် ကြည့်နေလိုက်သည်။

ရှောင်းချန်၏တန်ထျန်း အတန်းတွင်ရှိသည့်မိုးကြိုးရောင်နဂါးက သတ်ဖြတ်လိုစိတ်တွေဖြင့်တောက်ပလာသည်။ သူက သူဝါးမျိုးနိုင်မည့် တစ်စုံတရာရောက်လာတော့မည်ကို ခံစားပုံရကာ ဝမ်းဗိုက်ထဲတွင် ဟိန်းဟောက်နေသည်။ ဒါက ရှောင်းချန်၏အရှိန်ဝါကို ပေါက်ကွဲလာစေ၏။

ခြိမ်း။

ရုတ်တရက်ရှောင်းကျန်း၏သတ်ဖြတ်လိုစိတ်တွေက ပြန်ကန်သွင်းခံရ သည်။ မိုးပြာရောင်နဂါးဟာ တော်ဝင်သိုင်းဝိညာဉ်ဖြစ်ကာ နိမ့်ကျသည့်

သိုင်းတပည့် အဆင့်လောက် ခုခံနိုင်သည့်အရာမျိုးမဟုတ်သဖြင့် ရှောင်းကျန်း အလွန်အံ့ဩသွားရသည်။

'ရှောင်းချန်က သူ့ရဲ့အရှိန်ဝါတွေကိုတောင် ပြန်ကန်ထုတ်နိုင်တာလား။ '

'ရှောင်းချန်က ဒီအချိန်အတိုတွင်းမှာ သိုင်းဆရာအဆင့်ကို ရောက်သွားတာတော့ မဟုတ်ပါဘူးနော်။ '

'မဖြစ်နိုင်ဘူး ဘယ်လိုဖြစ်နိုင်မှာလဲ။ '

ရှောင်းကျန်း၏အမူအရာက ပြောင်းလဲသွားသည်။ ရှောင်းချန်ဟာ အဆင့်မြင့်သာရှိသေးသည်။ သူကမည်သည့် နည်းနဲ့မျှသိုင်းဆရာအရှင်သခင်အဆင့်သို့ရောက်ရှိသွားရန်က မဖြစ်နိုင်ပါပေ။

ရှောင်းချန်က သူ၏စိတ်စွမ်းအားက တုန်လှုပ်နေကြောင်း ခံစားလိုက်ရသည်။ သူ လှုပ်ရှားချင်လျှင်ပင် မတတ်နိုင်တော့ပေ။

ရှောင်းကျန်းက လေထဲသို့ တစ်ချက် ခုန်လိုက်ပြီး လက်သီးတစ်ချက် ပစ်လွှတ်လိုက်သည်။ သူကစွမ်းအားတွေကို ထုတ်လွှတ်လိုက်တော့၏။ သူ၏လက်သီးတွင် မီးစွမ်းအားတွေက တောက်လောင်နေကာ မီးလုံးကြီးအလား ပြင်းထန်သည့်အပူမီးတွေကိုလွှတ်ထုတ်သည်။

သူ၏ပြင်းထန်သည့် သတ်ဖြတ်လိုစိတ်က ရှောင်းချန်ကိုအေးခဲသွားစေ၏။ ရှောင်းကျန်း အေးစက်စွာပြုံးလိုက်သည်။ သူ၏အရှိန်နှုန်းကို သိုင်းတပည့်အဆင့်ထိ မြှင့်တင်ထားလိုက်တော့ကာ ရှောင်းချန်ထွက်ပြေးမရနိုင်အောင် ပိတ်ပင်ထားလိုက်သည်။

အလယ်အလတ်အဆင့် မဟာအဝါရောင်သိုင်းကိုလွှတ်ထုတ်ပြီးနောက် သူက ဒါဖြင့် အပြီးသတ်ရန်ဆုံးဖြတ်လိုက်သည်။ မည်သို့ပင်ဆိုစေ သူ ဒီသိုင်းကို နှစ်များစွာ ကျင့်ကြံထားခဲ့ခြင်းဖြစ်သည်။ ရှောင်းချန်၏အမူအရာ

ကလေးနက်သွားသည်။ ရှောင်းကျန်း၏အရှိန်နှုန်းအရ သူ ရှောင်ရှားရန် ဖြစ်နိုင်တော့ပေ၏။ သူ ရှောင်ရှား၍မရလည်း ထိပ်တိုက် ရင်ဆိုင်ရတော့ပေ မည်။

ခရမ်းမိုးကြိုးနတ်ဘုရား ဆင့်ခေါ်ခြင်းသိုင်းက သူ၏ခန္ဓာကိုယ်ထဲတွင် ပြင်းထန်စွာ လှုပ်ရှားလာခဲ့ကာရှောင်းချန်က ပြင်းထန်ကြမ်းတမ်းစွာဖြင့် မြေပြင်ကိုဖနောင့်ပေါက်ကာ လေထဲသို့ ခုန်တက်လိုက်သည်။

သူ၏ခရမ်းမိုးကြိုး စစ်မှန်သောမီးတောက်က ညာလက်တွင်စုစည်းလာခဲ့ ကာ ဟိန်းဟောက်သံကိုပြုသည်။ သူ၏ညာလက်သီးတစ်ခုလုံးက ပြင်းထန် စွာဖြင့်ရှေ့တိုးသွားတော့လေကာ ရှောင်းချန်၏လက်သီးနှင့် ထိပ်တိုက် ရင်ဆိုင်လိုက်သည်။ သူကဖရက်သာ လေ့ကျင့်ထားသည့်သိုင်းကို ထုတ်သုံး လိုက်ခြင်း ဖြစ်သည်။

ထာဝရကျင့်ကြံသူတစ်ယောက်၏ စစ်မှန်သောမီးက တစ်ဖက်၏သာမန် မီးတောက်ကို မယှဉ်နိုင်ဘဲနေမည်ဟု မယုံကြည်ပါပေ။

ခြိမ်း။

လက်သီး၂လုံး ထိပ်တိုက်တွေ့ဆုံးသွားချိန်တွင် ရှောင်းချန်က ခြေလှမ်း များစွာဆုတ်လိုက်ရသည်။ သူသူကိုယ်သူ တည်ငြိမ်အောင် မနည်းထိန်း လိုက်ရ၏။

သူ၏ခန္ဓာကိုယ်ထဲရှိ ချီစွမ်းအင်က ဝရန်းသုန်းကားဖြစ်သွားသည်။ ဒါကို လျှင်မြန်စွာဖြင့် သူ၏အဆီနှစ်ကိုလှည့်ပတ်လိုက်သည့်အခါ အရာအားလုံး ကတည်ငြိမ်သွားတော့ပေသည်။ သူ၏အကြမ်းထည်ဆန်ဆန်ထုတ်ထား သည့်စွမ်းအားတွေက ရှောင်းကျန်း၏ခွန်အား၏သက်ရောက်မှုကို ခံနေရ သေး၏။ မည်သို့ပင်ဆိုစေ ရှောင်းကျန်းဟာ အထွတ်အထိပ်အဆင့်သို့ ရောက်ရှိနေသော သိုင်းတပည့် တစ်ယောက် ဖြစ်နေသေးပေသည်။

ရှောင်ကျန်းက ခြေလှမ်းများစွာနောက်သို့ ဆုတ်ကာသူ့ကိုယ်သူ တည်ငြိမ်အောင် ထိန်းလိုက်ရသည်။ သူက ရှောင်းချန်ကို ကြည့်ရင်း နှလုံးသားတွင် လှောင်ပြောင်မှုတွေ ပြည့်နှက်နေပေ၏။

မတိုင်မီကထွက်ပေါ်လာသည့် ခရမ်းရောင်မီးတောက်က ရှောင်းချန်၏လက်သီးတွင်ထွက်ပေါ်လာကတည်းက သူ့ကိုထိတ်လန့်သွားစေခဲ့သည်။ သို့ရာတွင်တစ်ချက်ခန့် ထိပ်တိုက်တွေ့ဆုံပြီးနောက် ထိုအရာက သက်ရောက်မှုမရှိကြောင်းသိလိုက်ရတော့ပေသည်။

ထိုအရာကသေးငယ်လှသည့်စွမ်းအင်မျှသာဖြစ်သည်။ မည်သို့ပင်ဆိုစေ သူ့တွင်သိုင်းတပည့်အထွတ်အထိပ်အဆင့်စွမ်းအားတွေကို ပိုင်ဆိုင်ထားသည်။ထို့ကြောင့် တစ်ဖက်ကသိုင်းဝိညာဉ်ကိုထုတ်ဖော်လိုက်နိုင်လျှင်ပင် သူက သာမည်ဟုယုံကြည်ပေသည်။

သို့ရာတွင် ရှောင်းချန်က ထိုသို့တွေးနေသည့်အချိန်တွင်ပင် တစ်စုံတရာကို သတိထားမိသွားသည်။ ထူးဆန်းသည့်အဖြစ်ပျက်တွေက ဖြစ်ပျက်လာခဲ့၏။ သူ၏လက်ကို လောင်ကျွမ်းသွားသည့် ခရမ်းရောင်မီးတောက်က ပျောက်ကွယ်သွားခြင်းမရှိသေးပေ။ သူက ဒါကိုသာမန်ကာလျှံကာလက်ဖြင့် လွှဲရမ်းလိုက်သော်လည်း ပျောက်ကွယ်သွားခြင်းမရှိပေ။

ထိုခရမ်းရောင်မီးတောက်တွေက ဖျက်စီးမရသကဲ့သို့ လောင်စာဆီ သေသွားသည့်အလား တောက်လျှောက်ပင်လောင်ကျွမ်းတော့ပေကာ ရှောင်းကျန်း၏လက်ဝါးတစ်ခုလုံးရှိ အဆီနှစ်တွေအားလုံးကို ဆက်တိုက်လောင်ကျွမ်းလာတော့ပေသည်။

သူ အလွန် အံ့ဩသွားရ၏။ သူ ခပ်မြန်မြန်ပင် အဆီနှစ်တွေဖြင့် လက်ဝါးရှိစွမ်းအားတွေကို လဖိနှိပ်လိုက်သည်။ မမျှော်လင့်ထားစွာပင် ခရမ်းရောင်မီးတောက်တွေက မောက်မာကာ ခေါင်းမာလွန်းသည်။ သူ၏လက်ဝါးတစ်

ခုလုံးရှိ အဆီအနှစ်တွေကို ဝါးမျိုကာ ဆက်လက်ပြီး လောင်ကျွမ်းလာ တော့ပေသည်။

'ဘာတွေ ဖြစ်နေတာလဲ။ '

ရှောင်းကျန်း၏နှလုံးသားထဲ ထိတ်လန့်မှုတွေပြည့်နှက်သွားတော့ပေ သည်။ သူ၏လက်ကို သူကြမ်းတမ်းစွာရမ်းခါသော်လည်း သူမည်မျှပင် ရမ်း ခါစေကာမူ လက်မှမီးတောက်က လွင့်ပျယ်သွားခြင်းမရှိပေ။ သူ့အလွန်စိတ် သောက ရောက်လာတော့ပေ၏။

သူ၏ခန္ဓာကိုယ်ထဲရှိ အဆီအနှစ်တွေက ဆက်တိုက်ထွက်ပေါ်ကာ လက်ဝါးကို ပို့လွှတ်ကာဖိနှိပ်သည်။ အချိန်တစ်ခုကြာပြီးနောက် ခရမ်းရောင်မီးတောက်တွေက နောက်ဆုံးတွင် စွမ်းအားတွေ ကုန်ဆုံးသွား သကဲ့သို့ ပျောက်ကွယ်သွားမတတ်ဖြစ်လာတော့ပေ၏။

ရှောင်းကျန်းက ထိုအခါမှသာ သက်ပြင်းချလိုက်သည်။ သူ ခက်ခက်ခဲခဲ ဒါ ကိုဖျက်စီးလိုက်ရ၏။ လထဲတွင် အက်ကွဲသံထွက်လာပြီးနောက် သူက ခေါင်းကိုမော့ကာ မျက်စိကျိန်းမတတ်တောက်ပသည့် မိုးကြိုးတစ်စင်းသူ့ထံ ပစ်ခတ်လာခြင်းကိုမြင်လိုက်ရပေသည်။

အဆင့်မြင့် မဟာ အဝါရောင်သိုင်း...မိုးကြိုးနတ်ဘုရား ပေါက်ကွဲခြင်း ခြိမ်း။

ရှောင်းကျန်းက ငယ်သံပါအောင် အော်ဟစ်လိုက်ရကာ သူ၏ခန္ဓာကိုယ် တစ်ခုလုံးက စင်မြင့်ပေါ်မှပြုတ်ကျသွားသည်။ သူ၏တစ်ကိုယ်လုံးက မည်း တူးသွားကာ ဆက်တိုက်တုန်ယင်နေတော့၏။ သူ၏ခန္ဓာကိုယ်ပေါ်တွင် လျှပ်စီးတွေက တလက်လက်လနေပေ၏။

ခန်းမတစ်ခုလုံးတိတ်ဆိတ်သွားတော့၏။ အရာအားလုံးက ခြောက်ကပ်

ကာ တိတ်ဆိတ်သွားခြင်းဖြစ်သည်။ ယခင်က ဆူညံသံတွေဖြင့် ပွက်လော
ရိုက်နေခဲ့ရာမှ အပ်သံပင် ကြားရလောက်အောင်တိတ်ဆိတ်သွားခြင်းဖြစ်
ပေသည်။

စောင့်ကြည့်နေသူတွေက အလွန်အံ့သြနေကြသည်။ သူတို့
ကြောင်တောင်တောင် ဖြစ်နေကြ၏။ သူတို့ကဝေးကွာလွန်းသည့်နေရာမှ
ရပ်နေသူတွေပင် အခြေအနေကိုမည်သို့ဖြစ်ပျက်သွားကြောင်း မသိလိုက်ရ
သည့်အတွက် ရုတ်တရက် ရှောင်းကျန်း လွင့်ထွက်လာခြင်းကိုသာ မြင်
ရကာ ထိတ်လန့်သွားကြသည်။

သူတို့နှစ်ယောက်က တစ်ကွက်နှစ်ကွက်ခန့်သာ သိုင်းဖလှယ်ရသေး
သော်လည်း အခြေအနေကအဆုံးသတ်သို့ ရောက်ရှိသွားခဲ့ချေပြီ။ ကြည့်ရှု
သူတွေ၏အမြင်တွင် ပြိုင်ပွဲစတင်သည်နှင့် ပြီးဆုံးသွားသည်ဟုခံစားရ၏။
